

विमान प्रवास अनुज्ञेय नसलेल्या वरीष्ठ
अधिका-यांच्या विमान प्रवासाबाबत..

महाराष्ट्र शासन

जलसंपदा विभाग

मादाम कामा रोड, हुतात्मा राजगुरु चौक,
शासन परिपत्रक क्र.विमाप्र-२०१२/(प्र.क्र.२६४/२०१२)/आ (प्रशि),
मंत्रालय, मुंबई-४०० ०३२.
दिनांक : १४ डिसेंबर, २०१२.

- वाचा : १) शासन निर्णय, वित्त विभाग, क्र.प्रवास-१०१०/प्र.क्र.२/सेवा-५, दिनांक ०३ मार्च, २०१०.
२) शासन निर्णय, वित्त विभाग, क्र.प्रवास-१०११/प्र.क्र.१/सेवा-५, दिनांक २१ जानेवारी, २०११.

परिपत्रक :-

विमान प्रवास विषयक प्रचलित तरतूदीनुसार सचिव व समकक्ष अधिकाऱ्यांना विमान प्रवास अनुज्ञेय ठरत असला तरीही न्यायालयीन व विधीमंडळाच्या कामकाजाचे प्राथम्य विचारात घेऊन अन्य कनिष्ठ दर्जाच्या अधिकाऱ्यांनाही सचिवांच्या पूर्व परवानगीने विमान प्रवासाची सवलत अनुज्ञेय करण्यात आली आहे.

२. क्षेत्रीय तथा मंत्रालयीन स्तरावरील अधिकाऱ्यांकडून करण्यात आलेल्या विमान प्रवासाचे पुनर्विलोकन करता असे आढळून आले की, जलसंपदा विभागाच्या अधिकाऱ्यांनी विधानमंडळ तथा न्यायालयीन कामाव्यतिरिक्त अन्य कामांसाठी केलेल्या विमान प्रवासांची संख्यासुद्धा मोठ्या प्रमाणात आहे. शासनाचे खर्चातील काटकसरीचे धोरण व निधीची उपलब्धता विचारात घेता विधानमंडळ तथा न्यायालयीन कामकाजाव्यतिरिक्तचे विमान प्रवासाचे कोणतेही प्रस्ताव यापुढे क्षेत्रीय कार्यालयाकडून शासनास सादर करण्यात येऊ नयेत, याची खबरदारी सर्व संबंधित अधिकाऱ्यांनी घ्यावी.

हे परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक २०१२१२१४१५३११०६९२७ असा आहे.

महाराष्ट्राचे राज्यपाल यांच्या आदेशानुसार व नांवाने,

अ. र. पाटील
(अ. र. पाटील)
अवर सचिव, महाराष्ट्र शासन

प्रति,

सर्व महासंचालक, जलसंपदा विभाग,

सर्व कार्यकारी संचालक, जलसंपदा विभाग,
सर्व मुख्य अभियंता, जलसंपदा विभाग,
सर्व अधीक्षक अभियंता, जलसंपदा विभाग,

यांना विनंती करण्यात येते की, सदर परिपत्रक आपल्या अधिपत्याखालील
क्षेत्रीय कार्यालयांना माहिती व योग्य त्या कार्यवाहीसाठी कळविण्यात यावे.

प्रत,

सर्व अधिकारी व कार्यासने, जलसंपदा विभाग, मंत्रालय, मुंबई.

आ (प्रशि) कार्यासन संग्रहार्थ.

निवड नस्ती.